

ဇွဲမိုးဝက်
(ဟံသာဝတီမြေ)

သရဲခြောက်သော သူ

သရဲခြောက်သောည

အတာသင်္ကြန် ပြီးလို့ နှစ်ဆန်း နှစ်ရက်နေ့ကပေါ့။

ကျွန်တော်တို့ အဖွဲ့လည်း သင်္ကြန်မှာ ကခုန်ထားသမျှ ကိုယ်တွေ လက်တွေ နာပြီး မလှုပ်ချင်ကြဘူး။

ဒါပေမဲ့လည်း သူငယ်ချင်းတွေ ဆီတော့ သွားချင်စိတ်က တအားဖြစ်နေတယ်။

ညနေ ငါးနာရီလောက် ကျွန်တော်လည်း ဆိုင်ကယ်တစ်စီးနဲ့ ရွာထဲကို ထွက်လာခဲ့တယ်။

ကျွန်တော်တို့ စုံနေကျ အိမ်ရောက်တော့ ကျော်ဇင်ကို တွေ့တာပဲ။

ကျွန်တော်လည်း အိမ်အောက်ထပ်က လက်တောက်ခုံ ထိုင်မယ်အလုပ် "မိုးလေး မြို့ထဲသွား ရအောင်ကွာ"

"ဟ ဘာသွား လုပ်မှာ လဲ၊ ပြီးတော့ နှစ်ယောက်တည်း ဟိုကောင်တွေ တင်းနေပါအုန်း မယ်ကွာ လာပါကွာ မင်းကလည်း သူတို့ နောက်ကျ နေတာပဲ ဖုန်းဆက်ထား လိုက်မယ်ကွာ လိုက်လာဖို့ အေးဒါဆိုလည်း မင်းသဘောပဲ"

ကျွန်တော်နဲ့ ကျော်ဇင်လည်း ဆိုင်ကယ်တစ်ယောက် တစ်စီးနဲ့ မြို့ထဲ ထွက်လာခဲ့တယ်။

ကျွန်တော်တို့ ရွာနဲ့ ကျွန်တော်တို့ နယ်မြို့က တစ်ခိုင်ခွဲလောက်ပဲ
ဝေးတာဗျ။

ကျွန်တော်တို့ နှစ်ယောက် မြို့ထဲမှာ အချိန်တွေလည်း ဘယ်လိုကုန်
သွားတယ် မသိဘူး ည ၉:၀၀ထိုးမှ ရွာပြန်ဖြစ်တယ်။

ရွာထဲရောက်တော့ အနောက်ပိုင်း တံတားပေါ်မှာ ကိုထွန်းတို့ ဂီတာ
တီးနေကြတာနဲ့ ကျွန်တော်တို့ လည်း ခဏဝင်ထိုင် လိုက်တယ်။

ည ၁၀:၀၀နာရီ ထိုးတော့ဂီတာ တီးတာနားပြီး စကားထိုင် ပြောနေ
ကြတယ်။